

## ತುಜಿಂ ತಿಂ ಉತ್ತಾಂ

ತುಜಿಂ ಉತ್ತಾಂ ಸೊಮಿಯಾಂ, ತುಜಿಂ ತಿಂ ಉತ್ತಾಂ  
ಜಿಣ್ಯೆಂತ್ ಮ್ಹಜ್ಯಾ ಧನಿಯಾ, ಜಾಗ್ರಣ್ ಧರ್ಯಾಕ್ ಸದಾಂ (2)

ಸಮಾಧಾನಾ ಪಾಸೊತ್, ವಾವ್ರುಂಕ್ ಕೊಣಿ ಮುಕಾರ್  
ಸರಾತ್ ಜಾಲ್ಯಾರ್ ಮನಿಸ್, ನಿಜಾಯ್ಕಿ ತೊ ಭಾಗಿ

ಕಿರೊಳ್ ಚಾಕ್ರಾ ಥಾವೊನ್, ದೆವಾಚಿ ಸೊಡ್ವಣ್ ತೊ  
ಭುರ್ಗಿಂ ಮ್ಹಣ್ಣಾ ಜಾಗ್ಯಾರ್, ವಚೊನ್ ತೊ ಪಾವ್ತಲೊ

ನಿತಿಪಾಸೊತ್ ಕೊಣಿಂ, ದಗ್ಡಣಿ ಭೊಗ್ತಾತ್ ತಿಂ  
ತಾಂಕಾಂ ಮ್ಹಣ್ಣಾ ಸೊಮಿ, ಸರ್ಗಾಕ್ ತಿಂ ಪಾವ್ತಲಿಂ

ಖಾಂವ್ಚೆ ಜೇಂವ್ಚೆ ಬಿಡಾರ್ ನಾಶ್ಲಿಂ, ದುರ್ಲಭಿಂ ಮ್ಹಣ್ಣಾತ್ ತಿಂ  
ಸಂಸ್ತಾಕ್ ಲಬ್ಡೊನ್ ನಾಶ್ಲಾಂವ್ಡಿಂ ಸರ್ಗಾಕ್ ತಿಂ ಪಾವ್ತಲಿಂ.

ಆಜ್ ಜಣಾಂ ಪಯ್ಕಿ, ಉರ್ಲಿಂ ತಿಂ ಸಗ್ಳಿಂ  
ಸರ್ಗಾಕ್ ವೆತಾಂ ಮ್ಹಜ್ಯಾ ಭ್ರಾಂತೆನ್, ಸಂಸಾರಾಂತ್ಚೆ ಉರ್ತಲಿಂ. (2)

## ಮ್ಹಜಿ ಜಿವನ್

ಮ್ಹಜಿಂ ಜಿವನ್ ಸೊಮಿಯಾಂ ತುಕಾ ಭೆಟೈಯಾಂ ಮ್ಹಜಿಂ ಜಿವನ್ ತುಕಾ  
ಭೆಟೈಯಾಂ  
ಕಾಳ್ಜಾ ಮನಾ ಮ್ಹಜಿಂ ತುಕಾ ಅರ್ಪಿತಾಂ ತುಕಾ ಸೊಮಿಯಾಂ ತುಕಾಚ್  
ಅರ್ಪಿತಾಂ

ಸೊಮ್ಯಾ ತುಜಿ ವಾಟೆನ್ ಚಲೊಂಕ್ ಹಾಂವ್ ಆಶೆತಾಂ ಮ್ಹಕಾ ದಿ ಕುರ್ಪಾ  
ತುಂವೆಂ ಆಸ್ತಾ ಕಡೆನ್ ಪಾವ್ತಾಂಕ್ ಹಾಂವ್ ಆಶೆತಾಂ ಮ್ಹಕಾ ದಿ ಕುರ್ಪಾ  
ಸಂಸಾರಾಂತ್ ಅನಾಥ ಬರಿ ಎಕ್ಸುರಿಂಸ್ ಆಸಾ ಸಾಂಗತ್ ದಿ ಸೊಮ್ಯಾ  
ದುಸ್ಮಾನ ಹಾತಾಂತ್ ಸಾಂಪ್ಡೊಂಕ್ ಆಶೆನಾ ಸೊಮ್ಯಾ ಸಾಂಗತ್ ದಿ ಸೊಮ್ಯಾ

ಬಾಪಾಚಿ ತಿ ಖುಶಿ ಕರ್ಚಾಕ್ ಹಾಂವ್ ಅತ್ತೆಗ್ತಾಂ  
ಮ್ಹಕಾ ದಿ ಆದಾರ್  
ಮಹಿಮಾ ತಾಚಿ ಪರ್ಗಟ್ ಕರುಂಕ್ ಘರಾನ್ ಘರ್ ವೆತಾಂ  
ಮ್ಹಕಾ ದಿ ಆದಾರ್  
ಸುಕೊನ್ ಗೆಲ್ಲ್ಯಾ ಶೆಳಿಯಾಂಕ್ ಸೊದುನ್ ಸೊಮ್ಯಾ ಹಾಂವ್ ವೆತಾಂ  
ತುಜಿಂ ನಾಂವ್ ಸಾಂಗ್ತಾ  
ಪಿಡೆಂತ್ ಶಿಡೆಂತ್ ಆಸ್ಲೆಲ್ಯಾಂಕ್ ಬುಜ್ವೊಣ್ ಹಾಂವ್ ದಿತಾಂ  
ತುಜಿಂ ನಾಂವ್ ಸಾಂಗ್ತಾ

ದಿಲ್ಲೆ ಉಪಾದೆಸ್ ತೆ ಸೊಮ್ಯಾ ಭಿರಾಂತೆನ್ ಪಾಳ್ತಾಂ  
ಆಶೀರ್ವಾದಿತ್ ಕರ್  
ಸಂಸಾರಿ ಸರ್ವ್ ವಸ್ತುಂಚಿ ಬೆಪರ್ವಾ ಕರ್ತಾಂ  
ಆಶೀರ್ವಾದಿತ್ ಕರ್  
ಮಜತ್ ಕರ್ಯಾಕ್ ಮಜತ್‌ದಾರಾಂಕ್ ಪಾಟಾಯಿಲ್ಲಾಕ್  
ಸೊಮ್ಯಾ ಅರ್ಗಾಂ ಹಾಂವ್ ದಿತಾ  
ಕಾನ್ ತೆ ಮ್ಹಜಿ ತಾಳೊ ಆಯ್ಕೊಂಕ್ ಉಘಡ್ಲ್ಯಾಕ್  
ಸೊಮ್ಯಾ ಅರ್ಗಾಂ ಹಾಂವ್ ದಿತಾ

## ಮೋಗ್ ಆನಿ ಮಾಯ್ಜಾಸ್

ಮೋಗ್ ಆನಿ ಮಾಯ್ಜಾಸ್ ಮ್ಹಜ್ಯಾ ಕಾಳ್ಜಾಭಿತರ್  
ಸರ್ಗಿಂ ರಾಜಾಕ್ ಹಾಂವ್ ವಚೊನ್ ಪಾವ್ತಾಂ ಮ್ಹಣಾಸರ್  
ಉಗ್ಡಾಸ್ ತುಜೊ ಕಾಡ್ತಾಂ ಮಾಂಯ್ ತೆರ್ನ್ ಬರಾಬರ್  
ಮ್ಹಜ್ಯಾ ಮುಕ್ಯಾ ಜಿಣ್ಯೆಕ್ ತುಂಚ್ ಆಧಾರ್ (2)

ಉಗ್ಡಾಸ್ ತುಜೊ ಕಾಡಿನಾಸ್ತಾಂ ನಿರೊಂಕ್ ವೆಚೊ ನಾ  
ಆಧಾರ್ ತುಜೊ ಮಾಗಿನಾಸ್ತಾಂ ಮಾಗ್ಣ್ಯಾಕ್ ಬಸ್ಲೊ ನಾ  
ಭೊಗ್ಣಾಂ ಮ್ಹಜಿಂ ಉಚಾರಿನಾಸ್ತಾಂ ವಗೊತ್ ರಾಂವ್ಚೊ ನಾ  
ಮ್ಹಜ್ಯಾ ಮೊಗಾಚಿಂ ಸರ್ವ್ ಲಕ್ಷಣಾಂ  
ಉಜ್ವಾಡಾಚಿಂ ಕಿರ್ಣಾಂ ಮ್ಹಜ್ಯಾ ದೊಳ್ಯಾಂತ್ ಘಾಂಕ್ಲ್ಯಾಂತ್  
ಭರ್ತಲ್ಯಾಚಿಂ ಚಿಂತ್ನಾಂ ಮ್ಹಜ್ಯಾ ಮತಿಂತ್ ಖಿಂಚ್ಲ್ಯಾಂತ್  
ಆಶೆಚಿಂ ಸರ್ವ್ ಭೊಗ್ಣಾಂ ಮ್ಹಜ್ಯಾ ಕಾಳ್ಜಾಂತ್ ಘಾಲ್ಲ್ಯಾಕ್  
ಕಾಳ್ಜಾಥಾವ್ನ್ ತುಕಾ ಅರ್ಗಾಂ ದಿತಾಂ

ತುಜ್ಯಾ ಪುತಾನ್ ಸಾಂಗ್ಲ್ಲ್ಯಾ ತ್ಯಾ ವಾಟೆನ್ ಚಲ್ಚ್ಯಾಕ್  
ಸಂಸಾರಾಚಾ ಮೊಗಾಥಾವ್ನ್ ವೆಗ್ಳೊ ಕೆಲ್ಲ್ಯಾಕ್  
ಮಾಂಯ್ಚ್ಯಾ ಸುನಾಂಥಾವ್ನ್ ಮ್ಹಕಾ ರಾಕೊನ್ ವ್ಹೆಲ್ಚ್ಯಾಕ್  
ಜೀವನ್ ಮ್ಹಜಿಂ ತುಕಾಚ್ ಅರ್ಪಿತಾಂ

ಜೀವನಾಚ್ಯಾ ಆಕೆರ್ ಪರ್ಯಾಂತ್ ಉಗ್ಡಾಸ್ ಉರ್ಚ್ಯಾಕ್ ಮಾಂಯ್  
ಮೊಗಾಚಿ ನಿಶಾನಿ ಜಾವ್ನ್ ಬೆಂತಿಣ್ ಗಳ್ಯಾಂತ್ ಮಾಂಯ್  
ಮೆಲ್ಯಾ ಉಪ್ರಾಂತ್ ಹಾವೆಂ ತುಜ್ಯೆ ಸರ್ವಿನ್ ಪಾಂವ್ಚ್ಯಾಕ್ ಮಾಂಯ್  
ನಿಸ್ಕಳ್‌ಪಣಾಚಿ ಆಜ್ ಭಾಸ್ ದಿತಾಂ

## ಭಾವಾಡ್ಯಾಂನೊ ಯೆಯಾ

ಭಾವಾಡ್ಯಾಂನೊ ಯೆಯಾ, ಸಂತೊಸ್ ಉಲ್ಲಾಸಾನ್  
ಬೆತ್ಲೆಮಾ ಶಹರಾಕ್, ಗೊರ್ವಾಂಚ್ಯಾ ಗೊಟ್ಕಾಂತ್  
ಪಳೆಯಾ ಜಲ್ಮಾಲಾ, ಆಮ್ಚೊ ಸೊಡ್ವೊಣ್  
ಕರ್ಯಾಂ ತಾಕಾ ನಮಾನ್, ಆರ್ಪುಣ್ ಧುಂಪ್ ರಕ್ತಾಂ ಭೋಳ್ (2)

ಅಂಚ್ ಭಡ್ಲೆ ಗಾಯಾನ್ ಕರ್ತಾತ್  
ಪದ್ವೆರ್ ಸಗ್ಳಿಂ ಸಂತೋಸ್ತಾತ್  
ಗಿತಾಂ ಗಾಯಾನಾಂ ಕರೋನ್  
ಸರ್ವೆಸ್ಪರಾಕ್ ವಾಖಣ್ತಾತ್  
ಉದೆಂತಿ ಥಾವೊನ್ ತೇಗ್ ರಾಯ್ ಯೆತಾತ್  
ಕರುಂಕ್ ತಾಕಾ ನಮಾನ್, ಆರ್ಪುಣ್ ಧುಂಪ್, ರಕ್ತಾಂ, ಭೋಳ್ (2)

## ಕಿತೆಂ ತರೀ ಜಾಲಾಂ ಸೊಮಿಯಾ

ಅರ್ಗಾಂ ತುಕಾ ಸೊಮ್ಯಾ, ಅರ್ಗಾಂ ದಿತಾಂ ಸೊಮ್ಯಾ (2)  
ತುಜಿ ಕುರ್ಪೆನ್ ತುಜಿ ದಯೆನ್ (2)  
ಕಿತೆಂ ತರೀ ಜಾಲಾಂ ಸೊಮಿಯಾ, ಕಿತೆಂ ತರೀ ಜಾತಾಂ ಸೊಮಿಯಾ (2)  
ಅರ್ಗಾಂ ತುಕಾ ಸೊಮಿಯಾ, ಅರ್ಗಾಂ ದಿತಾಂ ಸೊಮಿಯಾ

ಚುಕೊನ್ ಹಾಂವ್ ಗೆಲ್ಯಾರೀ, ಸೊಧುನ್ ಮ್ಹಕಾ ಯೆತಾಯ್  
ಪಾತ್ಕಾಂತ್ ಹಾಂವ್ ಬುಡ್ಲ್ಯಾರೀ, ರಗ್ತಾಂತ್ ಧುಂವ್ ನಿತಳ್ ಕರ್ತಾಯ್  
ವಿಸರ್ ಮ್ಹಕಾ ಪಡ್ಲ್ಯಾರೀ, ಮೋಗ್ ಮ್ಹಜೊ ತುಂ ಕರ್ತಾಯ್  
ಬದ್ಲಾವಣ್ ನಾತ್ಲ್ಯಾರೀ ರಾಕೊನ್ ಸಾಂಬಾಳ್ ವ್ಹರ್ತಾಯ್

ಮ್ಹಜ್ಯಾಖಾತಿರ್ ಆಯ್ಲೆಯ್ ಸಂಸ್ತಾರ್, ಮ್ಹಜ್ಯಾಖಾತಿರ್ ಮೆಲೊಯ್ ಖುರ್ಸಾರ್  
ಪಾತ್ಕಾಂಖಾತಿರ್ ವ್ಹಾರವ್ನ್ ರಗತ್, ಸುಟ್ಕಾ ಮ್ಹಕಾ ದಿಲ್ಯಾಯ್ ಸಂಸ್ತಾರ್  
ಖುರಿಸ್ ತುಕಾ ದಿಲೊ ಹಾಂವೆಂ, ಜಿರ್ಬಾಂದ್ ತುಕಾ ಮಾರ್ಲೊ ಹಾಂವೆಂ  
ಇನ್ಸಾರ್ ತುಕಾ ಕರುನ್ ಹಾಂವೆಂ, ಸಾಂಗಾತ್ ತುಜೊ ಸಾಂಡ್ಲೊ ಹಾಂವೆಂ

ಮೋಗ್ ತುಜೊ ಸಾಂಗ್ಲೊ ಕಸೊ, ವರ್ಣುಂಕ್ ತುಕಾ ಕೋಣ್ ತೊ ಫಾವೊ  
ಮರ್ಣಾನ್ ಆಮ್ಕಾಂ ಘಾಲ್ಲೊ ವೆಡೊ, ಸೊಡಯ್ಲೊ ಸಂತೊಸ್ ಮೆಳ್ಳೊ  
ಸೊಡ್ವೊಣ್ ತುಜಿ ಕಳಿತ್ ಕೆಲ್ಯಾಯ್, ಮಜತ್ ಕರುಂಕ್ ಅತ್ಯಾಂಕ್ ದಿಲಾಯ್  
ಸೆವೆಕ್ ತುಜ್ಯಾ ವಿಂಚುನ್ ಆಮ್ಕಾಂ, ಮಹಿಮಾ ತುಜಿ ಪರ್ಗಟ್ ಕೆಲ್ಯಾಯ್

# ಮೋಗ್ ಮ್ಹಾಕಾ ಕಿತ್ತೊ

ಮೋಗ್ ಮ್ಹಾಕಾ ಕಿತ್ತೊ ಮ್ಹಜ್ಯಾ ಸೊಮಿಯಾಚೊ  
ಕಸೊ ಹಾಂವೆಂ ವರುಂಚೊ  
ಕಾಳ್ಜಾಂತ್ ಮ್ಹಜ್ಯಾ ಹ್ಯಾ ಆಟಾಪುಂಕ್ ಜಾಯ್ನಾಂ  
ದೆಕುನ್ ಹಾವೆಂ ಪರ್ಗಟ್ಲೊ (2)

ಸರ್ವ್‌ಆಮಿಂ ದಿಂಬ್ಯಾಂನಿ ಪಡೊನ್  
ಖಾಲ್ತೆಂಪಣ್ ಆಮ್ಚೆಂ ತೆಂ ದಾಕವ್ನ್  
ಖಿಂತ್-ದೂಕ್ ಆಮ್ಚಿ ತಿ ಸಾಂಡುನ್  
ನಮಾನ್ ಕರ್ಯಾಂ ತಕ್ಲಿ ಬಾಗಾವ್ನ್  
ರಚ್ಕಾರ್‌ಯಿ ತೊ ಪೊಸ್ಕಾರ್‌ಯಿ ತೊ  
ರಾಕೊನ್ ಸಾಂಬಾಳ್ತಾ ಜಾಲ್ಯಾರೀ ತೊ (2)

ಸರ್ವ್‌ಆಮಿಂ ಸಾಂಗಾತಾ ಮೆಳೊನ್  
ಹೊಗ್ಯಾಪಾಚಿಂ ಗೀತ್ ತಾಕಾ ಗಾವೊನ್  
ತಾಚೆ ಖುಶೆಕ್ ಖಾಲ್ ಜಾವೊನ್  
ನವೆಂ ಕುಟಾಂ ಬಾಂದುನ್ ಹಾಡುನ್  
ಕರ್ಯಾಂನಿ ಸುರಾತ್ ಮುಕ್ಲ್ಯಾ ಆಮ್ಚ್ಯಾ ಪಿಳ್ಗಕ್  
ಅಮರ್ ಜಿವಿತಾಕ್ ಪಾವೊಂಕ್ (2)

## ಮ್ಹಜ್ಯಾ ಸೊಮಿಯಾಂ

ಮ್ಹಜ್ಯಾ ಸೊಮಿಯಾಂ (2) ಮ್ಹಜ್ಯಾ ಸೊಮಿಯಾಂ (3)  
ಗರ್ಜೆ ಆಕಾಂತಾ ವೆಳಾರ್ ಪಾವ್ ಸೊಮಿಯಾಂ, (2)

ಪಾತ್ಯಾಕ್ ಕಾರಣ್ ಜಾಂವ್ಚೆಂ ಹಾತ್, ಪಾಯ್, ದೊಳೆ,  
ಕಾತರ್ನ್ ಕೊಂಕೋನ್ ಕಾಡುಂಕ್ ಸಾಂಗ್ಲೆಂಯ್ ಸೊಮಿಯಾಂ  
ಯ್ಯಾ ಸಂಸಾರಾಂತ್ ಆಸಾತ್ ನಶ್ಲೆ ಥೊಡೆ  
ಪಾತ್ಯಾಂವಿಣ್ ಜಿಯೆಂವ್ಕ್ ಸೊಡಿನಾಂತ್ ಸೊಮಿಯಾ ಸೊಡಿನಾಂತ್  
ಸೊಮಿಯಾ

ಮೊಗಾನ್ ಭರಲೆಲೆ ಶಿಸ್ ತೇ ತುಜೆ  
ಸುವಾರ್ತೆ ಪಾಸೊತ್ ಮಾಡಿರ್ ಮೆಲೆ  
ಆತಾಂ ಶಿಸ್ ಮ್ಹಣೊನ್ ಮ್ಹಣ್ಲೆ ಥೊಡೆ  
ಹೊಲಾಂ ಇಸ್ಕೊಲಾಂ ಭಾದೊಂಕ್ ಲಾಗ್ಲೆ ಭಾದೊಂಕ್ ಲಾಗ್ಲೆ

ಅರ್ಧೊ ಸಂಸಾರ್ ಭೊವೋನ್ ಜಣಾಂಕ್ ಹಾಡ್ತಾತ್,  
ಸರ್ಗಿಂಚಿಂ ದಾರ್ ಮುಖಾಮುಖಿಂ ಧಾಂಪ್ತಾತ್  
ಮೆಲ್ಯಾ ಉಪ್ರಾಂತ್ ಸರ್ಗಿಕ್ ಪಾವ್ತಾ ಮ್ಹಣಾತ್,  
ಶಾಂತಿ ಮಾಗೋನ್ ಅತ್ಯಾಕ್ ಮಿಸ್ ಭೆಟಾಯ್ತಾತ್ ಮಿಸ್ ಭೆಟಾಯ್ತಾತ್

## ಖಾಲ್ತೆಂ ಕಾಳಿಜ್

ಖಾಲ್ತೆಂ ಕಾಳಿಜ್ ಮ್ಹಾಕಾ ಸೊಮಿಯಾನ್ ದಿಲಾಂ,  
ಮೆಳ್ಳೆ ದೂಃಖ್ ಸೊಸುನ್ ವರುಂಕ್  
ಮತಿಕ್ ಮ್ಹಜ್ಯಾ ಉಜ್ವಾಡ್ ದಿಲಾ,  
ಒಳ್ಳಾನಾತ್‌ಲ್ಲ್ಯಾಂಕ್ ಒಳೊಕ್ ದೀಂವ್ಕ್  
ಕಾಳಿಜ್ ಮ್ಹಜೆಂ ಸಂತೊಸಾನ್ ಭರ್ತಾ,  
ಮಹಿಮಾ ಪರ್ಗಟ್ ಜಾತಾನಾ  
ಕಾಳ್ಜಾಂತ್ ಜಾಂವ್ಚೊ ವರ್ತೊ ಸಂತೊಸ್,  
ಗಿತಾಂ ಬರಂವ್ಕ್ ಕಾರಣಾಂ ಹೊ...ಹೊ... (2)

ಸೆವೆಕ್ ತಾಚ್ಯಾ ಹಾಂವ್ ದೆಂವ್ತಾನಾ, ಕಸಲೊಚ್ ಅನ್ಬೊಗ್ ಮ್ಹಾಕಾ ನಾ  
ಸ್ವಾಗತ್ ಕರ್ಚಿ ರೀತ್ ಪಳೆಯ್ತಾನಾ, ಸ್ವಪ್ನಾಂತ್ ಮ್ಹಜ್ಯಾ ಚಿಂತುಂಕ್ ನಾ  
ಪಾಟಿಂ ಘಂವೊಂಕ್ ಮನ್ ಆಯಿಲ್ಲೆಂನಾ, ನೆಣಾರ್ಯಾಂಕ್ ಪಳೆಯ್ತಾನಾ  
ದೊಳ್ಯಾಂತ್ ಮ್ಹಜ್ಯಾ ವಾಂಘಿಂ ದುಃಖಾಂ, ಪಿಡೆಸ್ತಾಂಕ್ ಪಳೆಯ್ತಾನಾ (2)

ಕ್ರಿಸ್ತಾಂವ್ ಜಾವುನ್ ಥೊಡ್ಯಾಂನಿ ಇನ್ಕಾರ್ ಕೆಲೆಂ,  
ಮತಿಕ್ ಮ್ಹಜ್ಯಾ ಬೆಜಾರ್ ನಾ  
ಗಾಳಿ, ಶಿರಾಪಾ ಸವೆಂ, ಮಾರ್ ಪಡ್ಲ್ಯಾತ್,  
ಕಿತ್ಯಾಕ್ ಮ್ಹಣೊನ್ ಸಮ್ಜಾನಾ.  
ನಾಸ್ತಾಂ ವಿಷಯ್ ಕೊಣಿಂ ಯೇನಾಂತ್ ಮ್ಹಳ್ಳೆಂ,  
ಕಿತ್ಯಾಕ್ ತುಮ್ಕಾಂ ಸಮ್ಜಾನಾ  
ಮಹಿಮಾ ತಾಚಿ ಸೆವಾ ಆಮ್ಚಿ, ತಿತ್ತೆಂ ಮಾತ್  
ಹಾಂವ್ ಜಾಣಾಂ ಹೊ... ಹೊ... (2)

## ವಂದಿತಾಂವ್

ವಂದಿತಾಂವ್ ಬಾಪಾಕ್ ವಂದಿತಾಂವ್  
ವಂದಿತಾಂವ್ ಪೂತಾಕ್ ವಂದಿತಾಂವ್  
ವಂದಿತಾಂವ್ ಬಾಪಾಕ್, ವಂದಿತಾಂವ್ ವಂದಿತಾಂವ್ ಪೂತಾಕ್  
ವಂದಿತಾಂವ್ ಆತ್ಮಾಂಕ್ ವಂದಿತಾಂವ್ (2)  
ವಂದಿತಾಂವ್ ಬಾಪಾಕ್ ವಂದಿತಾಂವ್

ಸರ್ವೆಸ್ಪರ್ ಆಮ್ಚೊ ದೇವ್, ಆಸ್ಲೊ ಎಕ್‌ಸ್ ಆಧಾರ್  
ತಾಚೆ ಖುಶೀ ಕೆಲ್ಯಾರ್, ಪಾವ್ತಾಂವ್ ಆಮಿಂ ಸರ್ಗಾರ್  
ಖುಶೀ ಕಳಿತ್ ಆಸೋನ್, ಕರಿನಾಂ ಜಾಲ್ಯಾರ್,  
ಉತ್ರಾಂಕ್ ಪಾಳೋ ತಾಚ್ಯಾ ದಿನಾಂಮಿಂ ಜಾಲ್ಯಾರ್ (2)  
ಹಹಹ... ಹಹಹ... ಹಹಹ... ಹಹಹ (2)  
ಪಾಂವ್ಚೆಂ ಕಶೆಂ ಸರ್ಗಾರ್, ಪಾಂವ್ಚೆಂ ಕಶೆಂ ಸರ್ಗಾರ್  
ವಂದಿತಾಂವ್ ಬಾಪಾಕ್ ವಂದಿತಾಂವ್..

ಸರ್ವೆಸ್ಪರಾಚ್ಯೊ ವಾಟೊ, ಕೊಣಾಕ್ ಕಳಿತ್ ಆಸಾತ್  
ಪಾತ್ಯಾಂತ್ಲೆಂ ಸೊಡೊಂವ್ಚ್ಯಾಕ್, ಆಯ್ಲೊ ಮನ್ಶಾಂ ರೂಪಾರ್  
ದೇವ್ ಸಂಪೂರ್ಣ್ ತರೀ, ಸಂಸಾರ್ ಆಸ್‌ಲ್ಲೆ ಬೊರಿ  
ಮ್ಹನಿಸ್ ಧೂಳಿಕ್ ಸರೀ, ತಾಚ್ಯಾ ಆಜ್ಞಾ ಪರೀ (2)  
ಹಹಹ ... ಹಹಹ ... ಹಹಹ ... ಹಹಹ ... (2)  
ಫಾಲ್ಕಾಂತ್ ಫುಟ್ತಾತ್ ಝರಿ (2) ವಂದಿತಾಂವ್ ಪೂತಾಕ್ ವಂದಿತಾಂವ್.

ಸರ್ವೆಸ್ಪರಾಚಿಂ ನಿಯಾಮಾಂ, ಕೊಣಾಕ್ ಪಾಳೊಂಕ್ ಜಾತಾತ್  
ತಾಣೆಂ ವಿಂಚುನ್ ಕಾಡ್ಲಾಂಕ್, ಮಾತ್ ತಿಂ ಕಳಿತ್ ಜಾತಾತ್  
ಮಜತ್ ಕರುಂಕ್ ಆತ್ಮೆ, ದಿಲ್ಯಾತ್ ತರ್ ಆಸ್ತಾಂ  
ದಿಲ್ಲ್ಯಾ ಆತ್ಮಾಂಸೊ ತ್ಯಾ, ಉಪಯೋಗ್ ಕರಿನಾಸ್ತಾಂ (2)  
ಹಹಹ... ಹಹಹ... ಹಹಹ... ಹಹಹ... (2)  
ಪಾಂವ್ಚೆಂ ಸರ್ಗಾರ್ ಸಂಪ್ನಾಂತ್, (2)  
ವಂದಿತಾಂವ್ ಆತ್ಮಾಂಕ್ ವಂದಿತಾಂವ್.

## ದೆವಾಕ್ ತುಜ್ಯಾ ಅರ್ಗಾಂ ದೀ

ದೆವಾಕ್ ತುಜ್ಯಾ ಅರ್ಗಾಂ ದೀ | ಜಿಣ್ಯೆಂತ್ ಪಯ್ಲೊ ಸ್ಥಾನ್ ದೀ  
ಕರ್ಚ್ಯಾ ಮಾಗ್ಣ್ಯಾಕ್ ಅರ್ಗ್ ದೀ | ಚಲ್ಚ್ಯಾ ಚಾಲಿಂತ್ ದೇಕ್ ದೀ (2)  
ದೆವಾಕ್ ತುಜ್ಯಾ ಅರ್ಗಾಂ ದೀ

ಜಲ್ಮೊಂಕ್ ನಾತ್ಲೊ ದೇವ್, ಖಂಡಿತ್ ಜಾವ್ನ್ ಮೋರ್ನ್ ಪಾಂವ್ಚೊನಾ  
ಸಗ್ಳ್ಯಾನ್ ಆಸ್ಲೊ ದೇವ್, ದೊಳ್ಯಾಂಕ್ ಆಮ್ಚ್ಯಾ ದಿಸಾನಾ  
ಸರ್ವ್ ಜಾವ್ನ್‌ಸ್ಲೊ ದೇವ್, ಆಮ್ಚೊಂಕ್ ಆಮ್ಕಾಂ ಮೆಳಾನಾ  
ಶಿಕವ್ಣ್ ದಿಂವ್ಚೊ ದೇವ್, ಉಲಂವ್ಕ್ ಆಮ್ಕಾಂ ಮೆಳಾನಾ

ಆಸ್ಲೊ ದಿಂವ್ಚೊ ದೇವ್, ರಾವೊಂಕ್ ಬಿಡಾರ್ ತಾಕಾ ನಾ  
ಖಾಂವ್ಕ್-ಜೇಂವ್ಕ್ ದಿಂವ್ಚೊ ದೇವ್, ಖಂಡಿತ್ ಜಾವ್ನ್ ಭುಕೆಂವ್ಚೊನಾ  
ಸತ್ ಜಾವ್ನ್‌ಸ್ಲೊ ದೇವ್, ಖಂಡಿತ್ ಜಾವ್ನ್ ಫಟ್ ಮಾರ್ಚೊನಾ  
ಸಾಂಬಾಳ್ಣ್ ಪೊಸ್ಲೊ ದೇವ್, ನಾಸ್ ಆಮ್ಕಾಂ ಖಂಡಿತ್ ಕರ್ಚೊನಾ

ಮೋಗ್ ಜಾವ್ನ್‌ಸ್ಲೊ ದೇವ್, ರಾಗ್ ಆಮ್ಚೆರ್ ಖಂಡಿತ್ ಕಾಡ್ಲೊನಾ  
ಕರ್ಚೊ ಪಳೆಂವ್ಚೊ ದೇವ್, ಲಾಂಬ್ ಮಾಗ್ಣಿಂ ಭಿಲ್ಕುಲ್ ಆಯ್ಕನಾ  
ಕಾಕುಳ್ಚೊ ದೇವ್, ಅನಾಥ್ ಆಮ್ಕಾಂ ಸೊಡೊನಾ  
ಭಿರತ್ ಪಾಂವ್ಚೊ ದೇವ್, ವಿಶೆವ್ ಮಾತ್ ಘೆಂವ್ಚೊನಾ

## 10. ಮ್ಹಜ್ಯಾ ದೆವಾ

ಮ್ಹಜ್ಯಾ ದೆವಾ, ಮ್ಹಜ್ಯಾ ಸೊಮಿಯಾಂ,  
ಉಪ್ಕಾರ್ ಏಕ್ ಮಾಗ್ತಾಂ ಹಾಂವ್  
ಪಾತ್ಕಾಂ ಏಣ್ ಜಿಯೆಂವ್ಕ್ ಸಂಸಾರ್ ಸೊಡ್ಪಾ,  
ಕರ್ಚೆಂ ಕಿತೆಂ ಕಳ್ತಾಂ  
ಮ್ಹಜ್ಯಾ ದೆವಾ, ಮ್ಹಜ್ಯಾ ಸಾಯ್ಭಾ,  
ತುಜ್ಯಾ ಸರ್ಶಿನ್ ಯೆತಾಂ  
ಆಕರ್ಷಣ್ ತುಜೆಂ ವೊಡ್ತಾ ಮ್ಹಾಕಾ,  
ಕೂಡ್ ಸ್ವಂದಿತ್ ಕರ್ತಾಂ (2)

ನಾಸ್ತಾಂ ಸಮೋನ್ ಪಯ್ಸ್ ಸರ್ಲೊಂ,  
ಪಾಶ್ಚತಾಪ್ ಹಾಂವ್ ಪಾವ್ತಾಂ  
ತುಜಾ ವಾಟೀನ್ ಚೆಲೊಂಕ್ ಮ್ಹಾಕಾ,  
ಉತರ್ಲ್ಯಾ ಪ್ರಾಯ್ ಆತಾಂ  
ತರ್ನಾಟ್ಪಣಾರ್ ಚೆಲ್ತಾಸ್ತಾನಾ,  
ನಾಕಾ ನಾತ್ಲಿಂ ಚಿಂತ್ಯಾಂ  
ಧರ್ನಿಕ್ ಹಾಂವ್ ಶೆವ್ಪಾತಾನಾ,  
ಉಬ್ಜಾಲ್ಯೊ ಮೋಗ್ ಕಾಳ್ಜಾಂತ್ (2)

ಸ್ಥಿತಿ ಮ್ಹಜಿ ತ್ರಿಶಂಕು ಜಾಲ್ಯಾ,  
ವೇಳ್ ತೊ ಉತೊನ್ ಗೆಲಾ  
ಕೊಮಾಂತ್ ಆಸ್ಲಲ್ಯಾ ಮನ್ಶಾಂ ಬೊರೀ  
ಜೀವ್ ಹೊ ಚೊಕೋನ್ ಗೆಲಾ  
ಆಸಾಧ್ಯ್ ಜಾಲ್ಲೆಂ ತುಕಾ ಕಸಲೆಂಸ್ ನಾ,  
ಬಿಮೊತ್ ತುಂ ಪಾವ್ ಆತಾಂ  
ಕಿರ್ಕೊಳ್ ಚಾಕ್ರಾಕ್ ತುಜ್ಯಾ ಆಪವ್ನ್ ತುಂ ವ್ಹರ್  
ಭೊಗ್ಸುನ್ ಸಗ್ಳಿಂ ಪಾತ್ಕಾಂ (2)

ಮ್ಹಜ್ಯಾ ಬಾಪಾ, ಮ್ಹಜ್ಯಾ ಧನಿಯಾಂ,  
ಆಜ್ಞಾಂಕ್ ಪಾಳೊ ದಿತಾಂ  
ತುಜಿ ಖುಶೀ ಕರುಂಕ್ ಚಿಂತಾ  
ಆಧಾರ್ ಬೆಸಾಂವ್ ಮಾಗ್ತಾಂ  
ಮಾಗ್ಲೆಂ ಸಂಗೆಂ ದಿಲ್ಲ್ಯಾಕ್ ಮ್ಹಾಕಾ,  
ಉಪ್ಕಾರ್ ಸ್ತುತಿ ಗಾಯ್ತಾಂ  
ಉಜ್ವಾಡ್ ಮೊತಿಕ್ ಆಯ್ಕಾಲ್ಲ್ಯಾ ಸರ್ವಾಂಕ್  
ದೀ ಮ್ಹಣೊನ್ ಮಾಗ್ತಾಂ. (3)

## 11. ದರ್ಯಾಚಿಂ ಲ್ಹಾರಾಂ

ದರ್ಯಾಚಿಂ ಲ್ಹಾರಾಂ, ಅಂತ್ರಳಿಂ ತಾರಾಂ  
ಫೋರ್ ಸರ್ವೆಸ್ಪರಾಚಿ ತಿಂ, ಗಾಜಯ್ತಾತ್ ಮಹಿಮಾ (2)  
ಮೊಗಾಚಿ ರಚ್ಪಾ ಜಾವ್ನಾಸ್ಚಿಂ ಮನ್ಶಾಂ (2)  
ಸರ್ವೆಸ್ಪರಾ ದೆವಾಕ್ ಆಮ್ಚ್ಯಾ ದುಕಯ್ತಾತ್ ಸದಾಂ (2)

ಶಾಂತ್-ಸಮಾಧಾನೆಚೊ ಕುಂವರ್ ಜಾವ್ನ್ ಆಯಿಲ್ಲೊ  
ಸೊಮ್ಯಾ ಜೆಜು ಕ್ರಿಸ್ತಾಕ್ ಆಮಿ ಖುರ್ಸಾರ್ ಮಾರ್ಲೊ (2)  
ಧ್ವೇಶ್ ಕಿತೆಂ ಮ್ಹಣೊನ್ ಕಿತೆಂಚ್ ಕಳಿತ್ ನಾತ್ಲಲ್ಯಾ (2)  
ಬಾಪಾಚ್ಯಾ ಎಕ್ಲ್ಯಾಚೆ ಪುತಾಕ್ ಇನ್ಕಾರ್ ಕೆಲೊ.

ಆಕಾಶಾಂತ್ಲಿಂ ಸುಕ್ತಿಂ ರಾನಾಂತ್ಲಿಂ ತಿಂ ಪ್ರಾಣಿ  
ವಿಸರ್ನಾಸ್ತಾಂ ಸರ್ವೆಸ್ಪರಾಕ್ ವಾಖಣ್ತಾತ್ ಸದಾಂ (2)  
ಮೊಗಾಚಿಂ ರಚ್ಪಾಂ ಜಾವ್ನಾಸ್ಚಿಂ ಮನ್ಶಾಂ (2)  
ಸರ್ವೆಸ್ಪರಾಚೆ ಕಾಯ್ದೆ ಮೊಡುನ್ ಜಿಯೆತಾತ್ ಮೊಸ್ತಾನ್ (2)

ಪಾತಕ್ ಆಪ್ಲೆಂ ಮಾತ್ಯಾರ್ ಘೆವೊನ್ ವ್ಹಾವಯ್ತಲ್ಯಾ ಮನ್ಶಾಂ  
ದೆವಾನ್ ಆಮ್ಕಾಂ ರಚ್ಲಾಂ ಕಿತ್ಯಾಕ್ ಮ್ಹಳ್ಳೆಂ ಜಾಣಾ ಜಾ (2)  
ಸಂಸಾರಿ ಆಶಾ ಸಾಂಡುನ್ ಸೆವೆಕ್ ತಾಚ್ಯಾ ದೆಂವೊನ್ (2)  
ಸರ್ಗಿಂಚ್ಯಾ ತ್ಯಾ ಬಂದ್ರಾಕ್ ವಚೊಂಕ್ ಹಾಂಗಾಚ್ ತಯಾರ್ ಜಾ (2)

**Lyrics & Tunes : Vinay Elwyn Pinto, Kodical,**  
**Mob.: 7411084639, 0824-2457202**  
**Arun Lobo, Kodical Mob.: 8553324337,**  
**(Hymn No. 6, 12, 21)**  
**Carmine Gonsalves, Hoigeibal,**  
**Mob.: 9483776157, 0824-2248893 (Hymn No. 2)**

**Music**  
**Arrangement : Vinod Suvarna, Hosabettu. Mob.: 9019434159**

\* \* \*

ಉತ್ರಾಂ ಆನಿ ತಾಳೆ: ವಿನಯ್ ಎಲ್ವಿನ್ ಪಿಂಟೊ, ಕೋಡಿಕಲ್  
ಅರುಣ್ ಲೋಬೊ, ಕೋಡಿಕಲ್ (ಗೀತ್ ನಂ. 6, 12, 21)  
ಕಾರ್ಮಿನ್ ಗೊನ್ಸಾಲ್ವಿಸ್ ಹೊಗೆಬೈಲ್ (ಗೀತ್ ನಂ. 2)  
ಸಂಗೀತಕಾರ್: ವಿನೋದ್ ಸುವರ್ಣ, ಹೊಸಬೆಟ್ಟು